

## የዩናይትድ ስቴትስ ካፒቶል ጉብኝት

### ወደ ዩናይትድ ስቴትስ ካፒቶል እንኳን ደህና መጡ

#### ጠቅላላ የጉብኝት መረጃ

- በአስጎብኚ በመታገዝ የሚካሄደው የካፒቶል ታሪካዊ ጉብኝት የሚጀምረው በአንድ አጭር የመግቢያ ፊልም ነው።
- የካፒቶልን ደህንነትና የተጠበቀ መሆን ለማረጋገጥ በጉብኝቱ ወቅት ሁሉ ከተመደበልዎ የጉብኝት መሪ ጋር አብረው መቆየት አለብዎ።
- በጉብኝቱ ላይ ምንም የህዝብ ሽንት ቤቶች አይኖሩም። እባክዎ የማስተዋወቂያ ፊልሙን ለመመልከት ከመግባትዎ በፊት በካፒቶል የጎብኚዎች ማእከል ውስጥ ካሉት በርካታ ሽንት ቤቶች በአንዱ ይጠቀሙ።
- በጉብኝቱ ወቅት ማናቸውንም ሀውልቶችና ስእሎች በአይንዎ ብቻ በመመልከት ያድንቁ ሆኖም ግን እባክዎ በእጅዎ ከመንካት ይቆጠቡ።
- በካፒቶል የጎብኚዎች ማእከል ውስጥ ለእርስዎ ግልጋሎት የተዘጋጁ በርካታ መቀመጫዎች ያሉ በመሆኑ — እባክዎ ወለሉ ላይ አይቀመጡ።
- በማንኛውም ምክንያት የህክምና እርዳታ የሚያስፈልግዎት ከሆነ እባክዎ ምንም ሳያመነቱ ለጉብኝት መሪዎ ወይም ለዩኤስ ካፒቶል ፖሊስ መኮንን ያሳውቁ።

ይህ በእራስ መሪነት የሚካሄድ ጉብኝት አይደለም።

በጉብኝትዎ ጊዜ ሁሉ እባክዎን ከጉብኝት መሪዎ ጋር ይቆዩ።

የዩኤስ ካፒቶል ጉብኝት ተጀምሮ እስከሚያልቅ ከጥቂት ቦታዎች በስተቀር ፎቶ ግራፍ ማንሳት ይፈቀዳል። በካፒቶል የጎብኚዎች ማእከል ውስጥ በሚሆኑበት ወቅት በገለገ ቲያትር ውስጥ ፎቶ ከማንሳት ይቆጠቡ።



**ፎቶ ግራፍ ለማንሳት ከቡድንዎ ተነጥለው መሄድ የለብዎትም።** የጉብኝት መሪዎ ጉብኝቱን በዩኤስ ካፒቶል ፖሊስ የተዘጋጀውን መስመር ተከትለው እንዲያካሂዱ ተነግሯቸዋል።



በዓለም ዙሪያ በዲሞክራሲ አስተዳደር ምልክትነቱ በሰፊው የሚታወቀው የዩኤስ ካፒቶል ከ1800 ዓም ጀምሮ የሸንጎው መስሪያ ቤት ሆኖ እያገለገለ ይገኛል።

የአገሪቱን ሕግጋቶች ለማርቀቅ ሸንጎው የሚሰበሰቡበት እና ፕሬዝዳንቶች ስልጣን የሚረከቡበት ሥርዓት የሚካሄድበት እንዲሁም የአገር አንድነትን በሚመለከት መልክት የሚያስተላልፉት በዚህ በካፒቶል ነው።

ለሁለት ክፍለ ዘመናት አዲስ ክፍለ ግዛቶች በተደባለቁ ቁጥር የአዲሶቹ ግዛቶች ተወካዮች እና ሴኔተሮችን ለማስተናገድ የካፒቶል ህንፃ አዲስ ክንፍ በመጨመር ከአገሪቱ ጋር አብሮ እያደገ ይገኛል።

ጣሪያዎቹ በታሪካዊ ስዕላት ያጌጡ ሲሆን፤ መተላለፊያዎቹም የአገሪቷን ታላላቅ ክስተቶች እና ሕዝቦች በሚዘክሩ ሃውልቶች እና ስዕሎች ያጌጡ ናቸው።



በካፒቶል አንደኛ ወለል ላይ የሚገኘው ሰፊ ክብ ቤት ክሪፕት ተብሎ ይጠራል። 40ዎቹ ዶሪክ ምሰሶዎች በሸክላ አፈር የተሰሩ ሆነው ክአናታቸው በሸክላ አፈር ቅስቀሳ እርስበርስ ተያይዘው ለሮተንዳው ወለል ድጋፍ ይሰጣሉ። ይህ የህንጻው ማእከላዊ ክፍል ተሰርቶ የተጠናቀቀው በ1827 ዓ.ም ነው። በወለሉ ማእከላዊ ክፍል ላይ የሚገኘው ኮከብ የዋሽንግተን ዲሲ መንገዶች መነሻ አድርገው የተሰሩበትን እና ቁጥር ያገኙበትን ነጥብ ይወክላሉ።



በክሪፕት ውስጥ ከብሄራዊ የሀውልቶች አዳራሽ ስብስብ የመጡ 13 ሀውልቶች የሚገኙ ሲሆን እነዚህ ሀውልቶች የመጀመሪያዎቹን 13 ቅኝ ግዛቶችን የሚወክሉ ናቸው።



በሳውዲ ዳኮታ ግዛት ውስጥ ማውንት ረሽዋር በመባል በሚታወቅ ተራራ ላይ ሀውልት በመቅረጽ በሚታወቀው ጉትዞን ቦርግላም የተቀረጸው የአብርሃም ሊንኮልን የአንገት በላይ ሀውልት



ክሪፕት በመባል በሚታወቀው ቤት ውስጥ የሚገኘው የማግና ካርታ ቅጅ የዩናይትድ ስቴትስ ህገ መንግስት የተቀረጸበትን መርሆዎች የያዘ የእንግሊዝ ሰነድ ነው። ጠቅላላ ማሳያው የተሰራው እንግሊዝ አገር ውስጥ በአርቲስት ልዊስ አስማን ሲሆን አሜሪካ የሁለት መቶ አመት የነጻነት መታሰቢያዋን ለማክበር እንዲያገለግል በእንግሊዝ መንግስት በ1976 በስጦታነት የተሰጠ ነው።

የካፒቶል ሮተንዳ 96 ጫማ የክብብ አጋማሽ ሰፋትና 180 ጫማ ቁመት ያለው ክብ ክፍል ሆኖ በካፒቶሉ ህንጻ መካከል ላይ ይገኛል። ሮተንዳው ታዋቂ የሆኑ ዜጎች በሚሞቱበት ግዜ አስከሬናቸው ለሰንብት በክብር የሚያርፍበትና የሥነ ጥበብ ስራዎችን ለማስቀመጥና ለመሳሰሉ አስፈላጊ የክብር በአል ዝግጅቶች ያገለግላል። የጉልላቱ ጣሪያ በአጣሊያ አሜሪካዊው የኪነ ጥበብ ባለሙያ ኮንስታንቲኖ ብሩሚዲ «ዘ አፖቲዮሲስ አፍ ዋሽንግተን» በሚል ርእስ በኖራና በጄሶ የተሰሩ የጣሪያ ላይ ስለሎች አሉት። በሮተንዳው የውስጥ ክፍል በአሜሪካ ታሪክ ውስጥ ወሳኝ የሆኑ ክስተቶችን የሚገልጹ ታሪካዊ ስእሎችና በኖራና በጄሶ የተሰሩ ማሰሪያ በሚመስሉ ወይም በቅርጾች ያጌጡ ስእሎችን ያያሉ።



በሮተንዳው ውስጥ የሚገኙት ሙሉ አካልን የሚያሳዩ እንዲሁም ከአንገት በላይ የሚያሳዩ ሀውልቶች በአንቶኒ ሁዶን የተሰራው የጀርጅ ዋሽንግተን ሀውልትን ጨምሮ በዋናነት የፕሬዝዳንቶች ሀውልቶች ናቸው። በእምነ በረድ የተሰራው የአብርሃም ሊንኮን ሀውልት የተሰራው መንግስት ሀውልቱን እንድትሰራ የመረጣት የመጀመሪያዋ ሴት የሥነ ጥበብ ባለሙያ በሆነችው ቪኒ ሪም ነው። በሮተንዳው ውስጥ በመታሰቢያነት የሚገኙ ሌሎች የፕሬዝዳንቶች ሀውልቶች የድዌይት ዴቪድ አይዘንሀውር፣ ጄምስ ጋርፊልድ፣ አሊስስ ኤስ ግራንት፣ አንድሪው ጃክሰን፣ ቶማስ ጄፈርሰን፣ ሮናልድ ሬገን እና

የጄራልድ ፎርድ ሀውልቶችን ይይዛሉ። በተጨማሪም በሮተንዳው ውስጥ የሚገኙት ሀውልቶች የአሌክሳንደር ሀሚልተንን፣ የዶ/ር ማርቲን ሉተር ኪንግ ጁኒየርን እንዲሁም በተጨማሪ የሉክራቴያ ሞት፣ የኤልዛቤት ካዲ ስታንተንን እና ሱዳን ቢ አንቶኒን የሰክል ምስሎችን ይይዛል።

የማርቲን ሉተር ኪንግ ጁኒየር ከወገብ በላይ ሀውልት በሮተንዳው ውስጥ ለአይታ የቀረበው ጃንዋሪ 16 ቀን 1986 ዓም የዶ/ር ኪንግ 57ኛ ዓመት የልደት በዓል በሚከበርበት ወቅት ሲሆን በቋሚነት በሮተንዳው ውስጥ የተተከለው በ1989 ዓም ነው።





በ1865 ዓ.ም በኮንስታንቲኖ ብሩሚዲ የተሳለው በሮተንዳው ጣሪያ መሀል የሚገኘው አፖቲዮሲስ ኦፍ ዋሽንግተን የጀርጅ ዋሽንግተንን በክብር ወደ ሰማይ ሲያርጉ የሚያሳይ ሲሆን በጎን በኩል ነጻነትና ድል/አውቅናን የሚወክሉ የሴት ስእሎች የያዘ ከመሆኑም በተጨማሪ በስድስት ቡድን በተመደቡ ምስሎች የታጀበ ነው። በኖራና በጄሶ የተሰራው ስእል 4,664 ካሬ ጫማ ቦታ ይሸፍናል።

በሮተንዳው ውስጥ ጎድጎድ ካለ ግድግዳ ውስጥ ሆነው ፍሬም የተሰራላቸው ስምንት ትላልቅ የተሳሉ ታሪካዊ ስእሎች አሉ። በ1817 ከስነ ጥበብ ባለሙያው ጆን ትሩምቡል አንዲሲና በኮንግረሱ የታዘዙ የአብዮታዊ ወቅትን የሚያሳዩ፡- የነጻነት አዋጅ፣ የጆንራል በርጎይን ሽንፈት፣ የሎርድ ኮርንግሊስ ሽንፈት እና የጆንራል ጆርጅ ዋሽንግተን የወታደራዊ ስልጣን መልቀቅ ምስሎች ይገኛሉ። እነዚህ ስእሎች በሮተንዳው ውስጥ የተቀመጡት ከ1819 እስከ 1824 ባሉት አመታት ውስጥ ነው። የአራቱ የቀደምት የግዛት ግኝቶችን የሚያሳዩት የተጨመሩት ከ1840 እስከ 1855 ባሉት አመታት ውስጥ ሲሆን እነዚህም በጆን ቫንደርሊን የተሰራው የኮሎምቦስ መሬት መድረስን፣ በዊሊያምስ ፖዌል የተሰራው የሚሲሲፒ መገኘትን፣ በጆን ቻፕማን የተሰራው የፖካሆንታስ ጥምቀትን እና በሮበርት ዌይር የተሰራው የሀይማኖት ስደተኞቹ በመርከብ ላይ ሆነው የሚያሳይ ምስሎችን ይይዛሉ።



የጆንራል በርጎይን መግረክ



የሎርድ ኮርንግሊስ መግረክ



የኮሎምቦስ መድረስ



የሚሲሲፒ በደ ሶቶ መገኘት



ይህ ቅብ ጁን 28/1776 የመጀመሪያው የነጻነት አዋጅ ለሁለተኛው ክፍለ አህጉራዊ ኮንግረስ በቀረበበት ወቅት የነበረውን ቅጽበታዊ ሁኔታ ያሳያል። ሰነዱ የአብዮቱ ጦርነት የተካሄደባቸውን መርሆዎች የሚገልጽ ሲሆን ለሀገሪቱ ወሳኝ ቅርስ ሆኖ ቀጥሏል። ከአንድ ሳምንት ባነሰ ጊዜ ውስጥ አዋጁ ጁላይ 4 ቀን 1976 ዓ.ም በይፋ ጸድቋል።



በጆን ትሩምቡል የተሳለው የጆንራል ጆርጅ ዋሽንግተንን ከወታደራዊ ስልጣን መልቀቅ የሚያሳዩው ስእል በዲሴምበር 23/1783 ጆርጅ ዋሽንግተን ከክፍለ አህጉራዊው የመከላከያ ሰራዊት የዋና አዛዥነት ስልጣናቸው ሲለቁ በአናፖሊስ ሜሪላንድ ስቴት ሀውስ የነበረውን ሁኔታ ያሳያል። ድርጊቱ በወታደራዊ አገዛዝ ምትክ የሲቪል ስልጣንን ለማቋቋም ወሳኝ የነበረና ለአሜሪካ መሰረታዊ የዲሞክራሲያዊ መርህ ጉልህ ሚና አለው።



የፖካሆንታስ ጥምቀት



የሀይማኖት ስደተኞቹ ጉዞ መጀመር

# ብሄራዊ የሀውልቶች አዳራሽ

ብሄራዊ የሀውልቶች አዳራሽ በተጨማሪም በቀድሞ ስሙ አሮጌው የምክር ቤቱ አዳራሽ በመባል የሚታወቀው በሮተንዳ ደቡባዊ ክፍል ውስጥ የሚገኝ ሰፊ ባለ ሁለት ፎቅ ከፊል ክብ የሆነ ቤት ነው። ይህ ታሪካዊ ቦታ ለ50 አመታት (1807-1857) ያህል የዩኤስ የተወካዮች ምክር ቤት የስብሰባ ማእከል ሆኖ ያገለገለ ሲሆን በአሁኑ ወቅት የብሄራዊ የቅርጻ ቅርስ ስብሰባ ማእከል ዋና የሚሳያ ቦታ ሆኖ እያገለገለ ይገኛል። ይህ ስብሰባ በእያንዳንዱ ግዛት ለመታሰቢያነት የተሰጠው በግዛቶቹ ታሪክ ውስጥ መዘክር የሚገባቸው ታዋቂ ሰዎችን ሀውልቶች ይይዛል። በአሁኑ ወቅት ማእከሉ በጠቅላላው በ50 ግዛቶች የተሰጡ 100 ሀውልቶችን ይይዛል። ሁሉም ግዛቶች እያንዳንዳቸው ሁለት ሀውልቶችን አዋጥተዋል።

በካፒቶሉ ውስጥ ከሚገኙ እጅግ ውብና ሳቢ ሀውልቶች ውስጥ አንዱ ወደ ካፒቶል ሮቱንዳ ከሚያስገባው በር በላይ የተቀመጠው በካርሎ ፍራንዝኒ የተዘጋጀው የታሪክ መኪና በመባል የሚታወቀው ነው። ይህ የኒዎ ክላሲካል የእምነብረድ ሀውልት የሚያሳየው ጽሁፍ ሲሊዮ ዘ ሚያዝ አፍ ሂስትሪ በግዜ ሰረገላ ላይ በመሆን በምክር ቤቱ ቻምቦር በነበረው ውስጥ የሚካሄዱትን ታሪኮች ስትመዘግብ ያሳያል። የሰረገላው ቸርኬ በሲሞን ዊላርድ የተሰራውን የቻምቦርን የግድግዳ ሰዓት ይዟል። ምንም እንኳን የተወካዮች ምክር ቤት የስብሰባ ቦታ በ1857 ወደ ሌላ ቦታ የተዛወረ ቢሆንም የግድግዳ ሰዓቱ አሁንም ወደ ምክር ቤቱ ቻምቦር በሚያስገባ መግቢያ ትይዩ ተቀምጧል።



ፎቶግራፍ እንደሆነ ብለው ካሳዩት እስከተገኙ ድረስ ርዕዮረዳችንን ለማግኘት ብቻ የሚያስፈልግ ነው።

## ከጉብኝቱ በኋላ

### ከጉባረስ በስራ ላይ እያለ መመልከት

ሴኔቱና የሀውስ የጎብኝዎች ሰገንቶች ከሁለቱ አካላት አንደኛው በስራ ላይ በሚሆንበት በየትኛውም ጊዜ ለጎብኝዎች ክፍት ናቸው፤ ሆኖም ሰገንቶቹ በዩኤስ ካፒቶል ጉብኝት ውስጥ አይካተቱም። የመግቢያ ፍቃዶች የሚያስፈልጉ ሲሆን የውጭ ሀገር ጎብኝዎች በካፒቶል የጎብኝዎች ማእከሉ የላይኛው ወለል ላይ ከሚገኙት የምክር ቤቱና ሴኔቱ የቀጠሮ ዴስኮች የመግቢያ ፍቃዶችን ሊያገኙ ይችላሉ። ምክር ቤቱ በስራ ላይ በማይሆንበት ወቅት የይለፍ ፍቃድ ያላቸው ጎብኝዎች በምክር ቤቱ ሰገንት ከጠዋቱ 9 a.m. እስከ 4 p.m. ድረስ ገብተው እንዲጎበኙ ይፈቀድላቸዋል። ሴኔቱ በስራ ላይ በማይሆንበት ወቅት የሴኔቱ ሰገንት ለአንድ ወይም ከዚያ በላይ ሳምንት ሴኔቱ አስቀድሞ በታቀዱ እረፍት በሚወጣበት ጊዜያት የይለፍ ፍቃድ ያላቸው ጎብኝዎች ከጠዋቱ 03:00 እስከ ከሰዓት 10:15 ባለው ግዜ ውስጥ ገብተው መጎብኘት ይችላሉ። የሁለቱም ሰገንቶች መግቢያ በካፒቶል የጎብኝዎች ማእከል የላይኛው ወለል ላይ ይገኛሉ።



በሴኔቱና በምክር ቤቱ የጎብኝዎች ሰገንቶች ውስጥ ፎቶ ግራፍ ማጎልጎት አይፈቀድም።

### የሰጠታ እቃ መሸጫ ሱቆችና ሬስቶራንት

በካፒቶል የጎብኝዎች ማእከሉ የላይኛው ደርብ ላይ የሚገኙት ሁለት የሰጠታ መሸጫ ሱቆች በካፒቶሉ ሥነ ጥበብና አርክቴክቸር የተዘጋጁ የተለያዩ በልዩ ሁኔታ የተመረጡ የሚሸጡ ቅርጻ ቅርሶችን ያቀርባሉ። ሁሉም ቅርጻ ቅርሶች ዩናይትድ ስቴትስ ውስጥ የተሰሩ ናቸው። የካፒቶሉ ካሬ የጎብኝዎች ማእከል ሬስቶራንት በካፒቶሉ የጎብኝዎች ማእከሉ የታችኛው ደርብ ላይ የሚገኝ ሲሆን እዛው የሚዘጋጁ ሸርባዎችን፣ ሰላጣዎችን፣ ጣፋጭ ምግቦችንና ለስላሳ መጠጦችን ያቀርባል።

**ማስታወሻ**  
እባክዎ በጉብኝቱ የቆይታ ጊዜ ውስጥ ከተመደበልዎ የጉብኝት መሪና ቡድንዎ ጋር አብረው መቆየት አስፈላጊ መሆኑን ያስታውሱ። ድንገተኛ ሁኔታ በሚያጋጥምበት ወቅት የጉብኝት መሪዎ ከዩኤስ ካፒቶል ፖሊስ የሚሰጡትን መመሪያዎች በመቀበል ያስተላልፋሉ።

## ምስጋና!

የዩኤስ ካፒቶልን ስለጎበኙ እናመሰግናለን!  
በካፒቶል የጎብኝዎች ማእከሉ የመግቢያና መውጫ በሮች አጠገብ እንዲሁም በድረ ገፅ [www.visitthecapitol.gov](http://www.visitthecapitol.gov)ን በመጎብኘት በተለያዩ ቋንቋዎች የተዘጋጁ በራሪ ጽሁፎችን ያገኛሉ።



የዩኤስ ካፒቶል ጉብኝቶች በጊዜያዊነት እንዲተላለፉ ወይም የጉብኝት ሁኔታ እንዲሻሻል የሚደረግበት ሁኔታ አለ።

U.S. CAPITOL  
የጉብኝት ማዕከል  
[www.visitthecapitol.gov](http://www.visitthecapitol.gov)